

*Skjótli setast á oljukanningar:*

# Føroysk vinnulig áhugamál fremst

Løgtingið samtykti nú um dagarnar uppskot frá landsstýrinum um forkanningar og leitning eftir olju og gassi í føroyskum øki. Ein meiriluti í marknaðarnevndini mælti til, at samtykkja uppskotini frá landsstýrinum og visir á, at tað er sera umráðandi, at stig longu nú verða tikin til, at føroysk vinnulig áhugamál verða sett í fremstu røð. Ein minniluti mælti til, at biða við kanningum til ein endalig avgerð er fingin á marknatrætuni millum Føroyar og Bretland.



**Felagsálit**

**Løgtingsmáli nr. 4/1993: Løgtingslóg um forkanningar o.a.m. av undirgrund Føroya.**  
**Løgtingsmáli nr. 5/1993: Leitning eftir olju og gassi á føroyskum øki.**

Tingmál nr. 4 er lagt fram av landsstýrinum tann 31. aug. 1993 og tingmál nr. 5 er lagt fram av landsstýrinum tann 7. september 1993. Bæði málini fingi 11 viðgerð undir einum 8. september 1993 og vóru beind í marknaðarnevndina.

Marknaðarnevndin hevur viðgjørt bæði málini undir einum og nevndin hevur undir viðgerðini havt fundir við »Oljuráðleggingarnevnd Landsstýrnissins« og felagsskapin »Føroya Olju-ídnaður«.

Serliga neyvt viðgjørdur eru spurningarnir um seismiskar kanningar saman við jarðfrøðiligu viðurskiftum á sjógvum og landi. Upplýst er, at áhugin fyri seismiskum kanningum uppi á landi ikki higarul hevur havt tann stóra áhugan samanbónd við kanningar av havbotninum, og tá serliga framvið markinum mótu bretiskum sjógvum.

Nevndin hevur undir viðgerðini býtt seg í ein meiriluta og ein minniluta.

Meirilutin (Hergeir Nielsen, Sverre Midjord, Atli P.

Dam, Helena Dam á Neystabø, Olaf Olsen og Birgir Danielsen) fór fram. Hilduð verður, at rætt er at bera skjótt at í hesum eftir umstøðunum væl lýsta og tydingarmikla máli, tó við avgjörðum fyrivarni mótevnis umhvørvi og livandi tilfeingi, og tá serliga um nokur vinna spyrst burtur úr forkanningunum.

Tað er rætt longu nú at biða frá úteftur, at føroyingar fara undir forkanningar við atlit til eina møgulega ráðvísavinnu, tá neyðugu fortreyttar eru fingnar til vegna.

Her verður hugsað bæði um lógarkarmar, ognarviðurskifti, umhvørvi, vinnulivs- og alla samfelagsmenningina sum heild fyri einum framúðar Føroyum.

Tað er sera umráðandi, at stig longu nú verða tikin til, at føroysk vinnulig áhugamál verða sett í fremstu røð. Bæði í verandi ráðvísavinnu í fremmandum sjógvum, og síðan í føroyskum. Tað er umráðandi at føroyskar vørur, tæmastur, handverk, handil, samskifti, havnalög og manningur eru í fremstu røð longu nú farið verður undir seismiskt kanningarvirkssemi. Eisini verður stórt dentur lagdur á at treyta sær, at ungfólk beinanvegin fáa høvdi til at koma um borð á kanningarskip fyrri at fáa uppliving innan allar ættir

innan ráðvísavinnu frá byrtan til enda.

Vísandi m.a. til samsvarandi norsk krøv verður tað eitt náttúrligt krav frá føroyskan síðu, at tey feløg, ið fáa vinnulig rættindi, skulu leggja hesi til rættis soleiðis at føroyskur idnaður, verkfrøði og granskning koma í remstu røð skjótast gjørligt, og soleiðis at neyðugt grundarlag verður skapt fyri kappingarfornt framvir.

Frásæð føstu arbeiðsmegin verður tað eitt náttúrligt krav, at lóggevið verður frá almennari síðu um ta arbeiðsmegi, ið nytt verður. Tað verður eitt krav frá føroyskari síðu, at frásæð einum lægstamarki av størvum við serkunnleika skal føroysk arbeiðsmegi takast fram um aðra í øllum tættum, sum hava við føroyska ráðvísavinnu at gera.

Mælt verður til, at tann almenna fyrstingin, sum tekur seg upp, fer at virka í neyvum samstarvi við vinnuliv, og at stórt dentur verður lagdur á at fáa ta frægastu serfrøðina vit verða av at skipa fyrri á hesum øki.

Vísandi til hesar viðmerkingar mælti meirilutin lögtinginum til at samtykkja uppskot landsstýrnissins.

Minnilutin (Edmund Joensen) tekur í høvuðsheitum undir við meirilutanum, at farið eigur at vera undir skjótast gjørligt at fyrnreika kanningar, leitning og útvinning av olju og gassi í føroysku undirgrundini, líkaleiðis at føroysk áhugamál í øllum liðum eiga at koma í fremstu røð í hesum sambandi. Men minnilutin heldur tað vera óráð at fara ndir nakrar forkanningar og at geva nakað loyvi, fyrr enn endalig avgerð er fingin á marknatrætuni millum Føroyar og Bretland.

Vert er at hava fyrri eyga, at vinna sjónarmiðini hjá bretum frama, so hava føroyingar mist størsta partin av tí økinum, har bestu møguleikarnir í dag synast at vera fyrri at finna olju og gass.

Ókklara ynski um eina rættvissa avgerð standa upp imóti krettum, sum hava heilt aðrar hugsanir um slík viðurskifti. Tað er liðið í søguni, sum bendir á at rættvísnið alíð vinnur frama. Og hvat er rættvísni. Endar avgerðin av málinum við atgjøða dómstólin í Haag, so er eingin vegur aftur. Og tann avgerðin kann sammetast við at spæla í happa dráttu. Tí mugu øll evni setast inn á at fáa eina samráðingarloysn.

Samráðingarloysnir hevur áður víst á, at tað var skeiðt av landsstýrinum at taka formansskapin í nevndini, sum skal samráðast við bretar, úr hondunum á dómum, og harvið í roynd og veru sleppa okkum av hondum alla ta vekt, sum danska ríkið hevði at geva nevndini, um danir formliga høvdu staðið fyrri leiðsluni. Flokkurin meinar, at samráðingarsjóða okkara er munandi vikin av teiri orsök. Samráðingarnar áttu at verði lórdar á hægri politiskum stigi millum stjórnurnar í báðum ríkjum.

Eingin ivi er um, at fleiri oljufeløg hava alsóran áhuga í at sleppa at útvinna olju eisini úr føroysku undirgrundini skjótast gjørligt, og »skjótast gjørligt« merkur í hesum føri fleiri ár. Tey eru stórt sæð líka glað, um botnurn er føroyskur, danskur ella bretskur, bara har finst olja.

Drúgvur forkanningar skulu gerast, áður enn farast kann undir leitning eftir olju, tíansheldur at fara undir at útvinna oljuna. Gevur landsstýrið loyvi til for-

kanningar nú, so er pressurin farni í gongd, og olju feløgini kunnu so eftir lögdu ætlanini granska úrslitini í frøði og náðum, og tey hava als óngan áhuga fyrri markaspurninginum.

Bretar kunnu væl biða eina ruma tíð eftir tí, sum møgulega er í undirgrundini føroysku megin miðlinjuna. Tey hava nóg mikil sínu megin fyrri fyrst. Men spurningurin er, hvussu leingi føroyingar orka at biða, áðrenn teir verða kroystir at gera nakað desperat, í ringasta føri at beina avgerðina til Haag.

Var rætt atforði, so áttu hesi uppskotini ikki at verði lögð fyrri tingið, fyrr enn markaspurningurin var endaliga avgjørdur.

Bæði føroyingar frá, at eingi loyvi verða givin til forkanningar, fyrr enn trætumálið er loyst, so fara kanningarfeløgini og olju feløgini at gera sína avirkan galdandi, tí tey eru alrættur

at sleppa fram at skjótast gjørligt. Henda áhuga terra eiga vit at nýta til okkara fyrirum til tess at koma fram til eina skjóta loysn á marknatrætuni. Tann verður, at hvussu so er ikki um nákran útvinning, fyrr enn markaspurningurin er loystur, og tess fyrr hetta verður, tess fyrr kunnu føroyingar fara undir leitning og útvinning.

Utrá hesum viðmerkingum tekur minnilutin ikki undir við uppskotunum hjá landsstýrinum.

**Marknaðarnevndin,**

- 21. september 1993
- Hergeir Nielsen
- Sverre Midjord
- Atli P. Dam
- Helena Dam á Neystabø
- Olaf Olsen
- Birgir Danielsen
- Edmund Joensen

## Reingerðarfólk til Sparikassan

- at seta í starv pr. 1. november 1993

Til deild okkara á Tinghúsvegnum søkja vit eftir álitandi reingerðarfólki.

Arbejdstíðin er 50 tímar um mánaðin, t.v.s. hvønn gerandisdag eftir afturlatingartíð.

Løn eftir avtalu.

Skrivlig umsókn skal sendast skjótast gjørligt til:

**FØROYA SPARIKASSI**  
 Postboks 34, 110 Tórshavn. Att. Starvsfólkadeildin